



Maltese Literature Group Inc. Grupp Letteratura Maltija Ink.

Incorporation No. A8686H

Kull korrispondenza għandha tintbagħat lis-Segretarju f'dan l-indirizz:
MLG, 477 Royal Parade, Parkville, Victoria 3052

FOLJU T'AHBARIJJIET
Numru 203 :: APRIL 2013

Editor: Paul Vella
paul.vella44@gmail.com

Tnedija ta' ktieb fuq il-hajja ta' Dr Joe Abela

Nhar il-Hadd, 24 ta' Marzu, 2013, il-Grupp Letteratura Maltija tal-Victoria, organizza t-tnedija ta' ktieb fuq il-hajja ta' Dr Joe Abela, kitba tas-Sur Joe Axiaq. Dan inżamm fis-sala taç-Ċentru Malti ta' Parkville, fis-2 pm u għal dan kien hemm attendenza ta' madwar 25 mill-komunita' Maltija.

Kien programm sabih hafna imżewwaq b'tifkirit minn dawk li kienu jafuh, poeziji tiegħu, li hafna minnhom instema' jaqrahom hu stess u affarijiet oħra.

Is-Segretarja tal-Grupp, is-Sinjura Rosemary Attard, li mexxiet il-programm, tat merħba lil dawk kollha li kienu preżenti u qalet fi x'kien se jikkonsisti l-programm. Għall-ewwel hija għamlet apologija mill-President, Dr Victor Sammut, li ma setax jattendi minħabba li kellu xi attivita' tal-familja u wara ntruduciet lis-Sur Joe Axiaq, l-awtur tal-ktieb, li kien l-ewwel kelliemi.

Is-Sur Axiaq tkellem fuq Dr Joe Abela u l-hajja u l-karriera tiegħu. Is-Sur Axiaq beda biex qal li fil-15 ta' Marzu, Dr Abela għalaq 22 sena mejjet. Huwa qal li madwar sena u nofs ilu beda jikteb artiklu fuq Dr Abela li għall-ewwel ħaseb li se tkun kitba qasira u mhux se tkun daqshekk dettaljata. Kien Prof. Maurice Cauchi li tkellem ma' Joe Axiaq u qallu li tkun haġa tajba jekk dak li kiteb jingabar fi ktejjeb għaliex b'hekk dak li kiteb żgur li jibqa' miżmum. Prof. Cauchi ha' ħsieb li jirrangħa għall-pubblikazzjoni filwaqt li l-Grupp Letteratura Maltija ha' ħsieb l-ispejjeż biex gie stampat. Is-Sur Axiaq qal li huwa għadu sejjer biex jikteb fuq Dr Abela b'aktar dettal u jittama li aktar 'il quddiem forsi jkun hemm publikazzjoni oħra aktar dettaljata. Huwa talab jekk hemm xi hadd li kien midħla ta' Dr Abela, u forsi għandhom xi dokumenti li forsi hadd ma sema' bihom, jghadduhomlu biex ikun jista' jinkludihom fil-ktieb u wara jerga' jagħtihomlhom.

Wara tkellmet is-Sinjura Marie Louise Anastasi, Viçi-President tal-Grupp, fejn tkellmet fuq is-snin 70, meta gie fformet il-Grupp għalkemm qabel ma gie magħruf formalment. Tkellmet fuq meta semgħet għall-ewwel darba l-voçi ta' Dr Abela, li kien l-ewwel xandar ta' programmi Maltin fuq ir-radju komunitarju 3ZZ. Tiftakar sewwa meta kienet qed iddawwar id-dial tar-radju biex issib il-programm tas-soltu u ssahhret x'hin semgħet lil Dr Abela jghid bil-Malti: "Dan hu Guze' Abela jistidinkom għal xandira bil-Malti". Hija qalet li kienet għamlet kuntatt miegħu u offriet is-servizzi tagħha. Marie Louise spiçcat billi qrat poezija ta' Dr Abela, "Lix-Xemx Niezla".



Joe Axiaq



Marie Louise Anastasi



Manuel Casha



Vivienne Fry Kost



Ian Fry




Manwel Cassar



Prof. Maurice Cauchi



Frank Bonett



MC: Rosemary Attard



Wara li Paul Vella semma' lil dawk prezenti poezija ta' Dr Abela mill-vuci tieghu stess, "X'qed taghmel bhalissa", kien imiss lis-Sur Manuel Casha li tkellem fuq l-esperjenza tieghu ma' Dr Joe Abela. Huwa beda biex qal li waqt li Dr Abela kien qiegħed jipprepara wieħed mill-ewwel programmi bil-Malti fuq 3EA fl-1975, Manuel kien urieh poezija li kien għadu kemm kiteb u Dr Abela qallu biex jagħmilha fuq il-programm u jaqraha Dr Abela stess imma talab lil Manuel biex jagħmillu ftit kordi tal-kitarra fl-isfont. Din il-poezija, "Il-Mewg" giet ipprezentata wkoll waqt id-diskors ta' Manuel Casha, li kienet mill-vuci tal-istess Dr Abela. Manuel qal li wara dan l-esperiment gie mitlub minnu biex jirrekordjaw aktar poeziji ta' Dr Abela bil-muzika ta' Manuel Casha fl-isfont. Wara li Manuel spicča d-diskors tieghu, smajna żewg poeziji oħra mill-vuci ta' Dr Abela: "Mument" u "Lill-Gamiema".

Imbagħad kien imiss għal aktar kelliema li xtaqu jaqsmu ma' dawk prezenti l-esperjenzi li kellhom ma' dan il-kittieb u għalliem Malti, Dr Joe Abela.

L-ewwel kien Manwel Cassar li tkellem fuq l-esperjenza li kellu miegħu sa anki minn qabel gie l-Awstralja, minħabba li t-tnejn kienu joqgħodu l-Imtida u kemm-il darba kien imur id-dar tagħhom. Huwa kompli u qal fuq l-ewwel snin tal-Grupp Letteratura Maltija.

Wara tkellmu is-Sur Ian Fry u s-Sinjura Vivienne Fry (Kost) li tkellmu b' mod spontanju minħabba li ma kinux ippreparati biex jagħmlu dan. Fl-aħħar tkellem is-Sur Frank Bonett li qalilna fuq il-ħbiberija tieghu ma' Dr Abela u li kien hu li heggu biex jibda jikteb xi proza jew poezija u ta' dan baqa' japprezza hafna mall-kuraġġ li kien għamillu.

Naturalment, fl-aħħar nett kien imiss lill-Prof. Maurice Cauchi, President tal-Kunsill Malti tal-Victoria, li ha ħsieb biex jipprepara l-ktejjeb għall-istampar, u qal li hu kien ħass li tkun haġa tajba li l-kitba ta' Joe Axiaq tiġi ppreservata fi ktejjeb u għalhekk kien talbu biex isir dan. Imbagħad saret it-tnejdija ta' dan il-ktejb mill-istess Prof. Cauchi.

Il-programm ingħalaq billi Paul Vella semma' poezija oħra mill-vuci ta' Dr Joe Abela, u kien xieraq li nisimgħu il-poezija "Lil Malta" li ntaqgħet b'capċip kbir.

Wara kien hemm xi rinfreskanti fejn kien hemm te u kafe', gallettini, kejkijiet u ikel ieħor li gie pprovdut bla ebda ħlas. Grazzi lill-membri tal-kumitat, Salvina Vella, li ħadet ħsieb il-preparamenti għal dan.

Id-dhul kien b'xejn.

Aktar tagħrif dwar dan il-ktejjeb, ċemplu lis-Segretarja tal-Grupp Letteratura Maltija, Rosemary Attard (03) 9338-3920.

MIŻATA TA' SHUBIJA

Il-mizata ta' shubija issa qed tithallas fl-1 ta' Jannar ta' kull sena minn kulhadd. Dan ifisser li l-mizata issa tithallas minn Jannar sa Diċembru. Dawk li għadhom ma ħallsu huma mitluba jagħmlu dan fil-laqgħa li tmiss u jaraw lil Ray Anastasi. Grazzi. Il-mizata għadha \$10 kull familja. Grazzi lil dawk li ħallsu l-mizata fl-aħħar laqgħa tagħna.

PROGRAMM MUŻIKO-LETTERARJU

Il-Programm Mużiko-Letterarju huwa wieħed mill-iktar avvenimenti importanti fil-kalendarju tal-Grupp tagħna. Din is-sena dan se jinżamm il-Ħadd, 22 ta' Settembru fis-Sala ta' Ċentru Malti ta' Parkville. Nitlobukom li żżommu din id-data biex tkunu tistgħu tattendu. Jekk hemm xi membri li għandhom xi xogħol għall-Programm Mużiko-Letterarju ta' din is-sena tkun haġa tajba jekk jibagħtuh lil **Ray Anastasi, 19 Daimler Ave, Keilor Downs, Victoria 3038** biex ikun jista' jibda jaħdem fuqu u mhux kolloq jaqa' għall-aħħar ħin. Kif tafu, ix-xogħol irid jiġi ttajpjat, moqri, ikkoreġut, u wara jerga' jiġi moqri. Dan jieħu hafna żmien. Wara irid jiġi ppagnat u jmur għand l-istampatur biex jiġi mitbugħ u jkun għandna għall-Programm Mużiko-Letterarju. L-ghajnuna tagħkom tkun apprezzata. Fl-istess ħin, dawk li għandhom aċċess għall-*internet*, ikun aktar faċli jekk jibgħatu x-xogħol tagħhom permezz ta' *email* lil Ray Anastasi: **rrmlanastasi@bigpond.com**

L-GĦAQDA TAL-MALTI: *Serata f'għieh Karmenu Vassallo*

Bhalissa l-Għaqda tal-Malti għaddejja b'ħidma sfiqa favur oqmsa diversi marbuta mal-Malti. Nhar il-Ħamis, 21 ta' Marzu, kien xhieda ta' dan. Filgħodu, l-Għaqda tal-Malti kienet prezenti fuq il-kampus għall-ewwel darba waqt il-jiem iddedikati għall-organizzazzjonijiet. Kien hemm hafna li marru u saru midħla tal-Għaqda, il-ħidma li wettqet u qed twettaq, u daħlu membri u geddu s-shubija fost l-oħrajn. Din l-attività kienet organizzata mill-Kunsill Studenti Universitarji bis-sehem tal-Għaqda tal-Malti, fost għaqdiet studenteski oħrajn.

Dakinhar stess, filgħaxija, l-Għaqda kellha l-pjaċir li torganizza serata f'għieh Karmenu Vassallo bl-isem ta' 'Marzu ta' Qalbi'. Il-mistiedna tas-serata kienu Marcel Zammit-Marmara, Dominic Galea, Doreen Galea u Oliver Paul Vassallo, iben Karmenu Vassallo. Il-kelliem speċjali tas-serata kien il-Professor Oliver Friggieri. Is-serata giet imtelligħa gewwa Dar l-Ewropa, il-Belt Valletta, fis-6.30 pm. Dakinhar ittiegħu ritratti professjonali minn Charlene Valentina Giordimaina. Niżzu ħajr lill-Kummissjoni Ewropea għall-ghajnuna tagħhom biex saret din is-serata. Aktar dettalji jinsabu hawn: <https://www.facebook.com/events/129986180515194/?fref=ts>

Is-sit li ta' spiss jiġi aġġornat joffri hafna tagħrif ukoll: <http://www.għaqdataalmalti.webnode.com> — **Leanne Ellul**

IL-LAQGĦA TAL-MEMBRI LI TMISS

Il-laqgħa li tmiss, bħas-soltu, se tkun l-aħħar Ġimgħa tax-xahar, jiġifieri nhar il-Ġimgħa, **26 ta' April, 2013** fi-Ċentru Malti ta' Parkville, fis-7.30 pm. Il-membri kollha mistiedna li jgħibu xi xogħol biex jinqara f'din il-lejla. Jekk jogħgħobkom ippruvaw li tkunu hemm fil-ħin. Nixtiequ naraw aktar membri jattendu għal dawn il-laqgħat, għalhekk ħajru lill-membri tal-familja u lil ħbiebkom biex jiġu u jsiru membri.



BANK OF VALLETTA p.l.c.

Uffiċċju Rappreżentattiv:

16 Watt Street, Sunshine 3020

Telephone: 9311-3222